

मुख्यमंत्री उज्जैन

मुख्यमंत्री डॉ. मोहन यादव आज उज्जैन जिले के खाचरौद में 74.35 करोड़ रुपए से अधिक की लागत के विभिन्न विकास कार्यों का लोकार्पण एवं भूमिपूजन किया। इसमें 48.51 करोड़ के विकास कार्यों का लोकार्पण और 25.84 करोड़ के विकास कार्यों का भूमि-पूजन किया। मुख्यमंत्री डॉ. यादव खाचरौद में 35.40 करोड़ की लागत से निर्मित सांदीपनि विद्यालय का लोकार्पण किया। साथ ही खाचरौद में 9 करोड़ 10 लाख रुपये की लागत से बनने वाले संयुक्त तहसील कार्यालय भवन का भूमि-पूजन किया।

विश्व आर्थिक मंच

विश्व आर्थिक मंच की वार्षिक बैठक 18 से 23 जनवरी 2026 में स्विट्जरलैंड के दावोस में आयोजित की जा रही है। इस प्रतिष्ठित वैश्विक मंच पर मुख्यमंत्री डॉ. मोहन यादव मध्यप्रदेश में निवेश अवसरों की जानकारी देंगे। विश्व आर्थिक मंच 2026 का विषय "ए स्पिरिट ऑफ डायलॉग" और "अनलॉकिंग न्यू सोर्सेस ऑफ ग्रोथ" रखा गया है, जिसके अंतर्गत वैश्विक अर्थव्यवस्था से जुड़े प्रमुख मुद्दों पर विचार-विमर्श किया जाएगा। मुख्यमंत्री डॉ. यादव की दावोस यात्रा का उद्देश्य मध्यप्रदेश को एक प्रमुख निवेश गंतव्य के रूप में प्रस्तुत करना, वैश्विक उद्योग जगत के शीर्ष नेतृत्व के साथ प्रत्यक्ष संवाद स्थापित करना और राज्य के प्राथमिक क्षेत्रों में निवेश के नए अवसरों को आगे बढ़ाना है।

भारत विकास

वर्ष 2025 भारत के विकास पथ में एक निर्णायक कालखंड है। इस वर्ष नीतियों ने प्रगति को नई धार दी और इरादों ने दिए सार्थक परिणाम। आज विशेष श्रृंखला सुधारों का वर्ष में प्रस्तुत है 2025 के दौरान प्रौद्योगिकी क्षेत्र में भारत की प्रगति की चर्चा।

मौसम

प्रदेश में नए साल की शुरुआत ठंड और कोहरे के साथ हुई। हालांकि कल तेज सर्दी तो नहीं रही, लेकिन राज्य के उत्तरी हिस्सों में 16 जिलों में घना कोहरा छाया। जबकि 5 जिलों में बादल रहे। इस दौरान शहडोल का कल्याणपुर और हिल स्टेशन पचमढ़ी राज्य के सबसे ठंडे स्थान रहे। मौसम विभाग का कहना है कि 3 जनवरी से प्रदेश में फिर कड़ाके की ठंड और घना कोहरा देखने को मिलेगा।

समाचार संक्षेप में &

- आगरमालवा कोतवाली पुलिस थाना में कल आयोजित किये गये लीगल एंड क्लिनिक निशुल्क कानूनी सलाह एवं सहायता कार्यक्रम में लोगों को उनके अधिकारों और कानूनी प्रक्रियाओं के बारे में जानकारी दी।
- शिवपुरी जिले में केंद्र सरकार की प्रधानमंत्री उज्ज्वला योजना के अंतर्गत ग्राम अहेरा में चयनित आदिवासी महिलाओं को निःशुल्क गैस सिलेंडर और चूल्हों का वितरण किया गया।
- सतना जिले के नागरिकों की सुरक्षा के मद्देनजर आने वाले मकर संक्रांति के त्यौहार में बिजली कंपनी ने पतंगबाजी को बिजली की लाइनों, ट्रांसफार्मरों और पोल से दूर रखने की अपील की है।